

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಇದಕ್ಕಿಂತ ಹೆಚ್ಚು ಗೊತ್ತಿದೆ. ನಿಷ್ಕಾರವಾಗಿ ಕ್ರಮ ತೆಗೆದುಕೊಳ್ಳುವುದಾದರೆ ನಾನು ಸಂಪೂರ್ಣವಾದ ಮಾಹಿತಿ ಕೊಡುತ್ತೇನೆ. ನೀವು ಕಾರ್ಯಕ್ರಮ ತೆಗೆದು ಕೊಳ್ಳಲಿಕ್ಕೆ ಸಾಧ್ಯವಿಲ್ಲ.

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಪಾಟೀಲರು ಇಷ್ಟು ಬೇಗ ಕನೊಕೊ ಪನ್ಗೆಗೆ ಬರುತ್ತಾ ರೆಂದು ಗೊತ್ತಾಗಲಿಲ್ಲ. ಅವರು ಬರೀ ಅಲಮೇರಾ ತೆಗೆದುಕೊಂಡಿರುವುದು ಮಾತ್ರವಲ್ಲ, 77,964 ರೂಪಾಯಿಗಳ ಮಿಸ್ ಅಪ್ರೊಪ್ರಿಯೇಷನ್ ಆಗಿದೆ ಎಂಬುದು ನಮ್ಮ ಗಮನಕ್ಕೆ ಬಂದಿದೆ. ಈ ಮಧ್ಯೆ ಅಲ್ಲಿಯ ಸೆಕ್ರೆಟರಿ ಸತ್ತು ಹೋದರು. ಅಮೇಲೆ ಆ ಸಂಸ್ಥೆಯನ್ನು ಜಾರ್ಜ್ ಡೆ ಅಕೌಂಟ್ಸ್ ಕೊಟ್ಟು ಅಡಿಟ್ ಮಾಡಿಸಿದ್ದಾರೆ. ಆದರೆ ಪ್ರಕಾರ 77,984 ರೂಪಾಯಿಗಳ ಮಿಸ್ ಅಪ್ರೊಪ್ರಿಯೇಷನ್ ಆಗಿದೆ. ನಮ್ಮವರೂ ಅಡಿಟ್ಗೆ ಕಳಿಸಿದ್ದಾರೆ. ರೂಲ್ 64ರ ಪ್ರಕಾರ ಎನ್‌ಕ್ವರಿಗೆ ಹಾಕಿ 68ನೇ ಕಾಯಿದೆ ಯನ್ವಯ ಕ್ರಮ ತೆಗೆದುಕೊಳ್ಳುತ್ತಾ ಇದ್ದೇವೆ. 8-10 ದಿವಸ ಅದಮೇಲೆ ಹೇಳಿ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ನಾನು ಪ್ರಶ್ನೆ ಹಾಕಿದ ಮೇಲೆ ಅವರ ಗಮನಕ್ಕೆ ಬಂದಿ ದೆಯೇ ಅಥವಾ ಅದಕ್ಕೆ ಮೊದಲು ಸರ್ಕಾರದ ಗಮನಕ್ಕೆ ಈ ವಿಷಯ ಬಂದಿದೆಯೆ? ಮೊದಲೇ ಅವರ ಗಮನಕ್ಕೆ ಬಂದಿದ್ದರೆ ಈ ಸರ್ಕಾರ ಬಂದು 8 ತಿಂಗಳಾಯಿತು. ಇದರ ಬಗ್ಗೆ ಏಕೆ ಕ್ರಮ ತೆಗೆದುಕೊಳ್ಳ ಲಿಲ್ಲ. ನಾನು ಈ ಪ್ರಶ್ನೆ ಹಾಕಿದ ಮೇಲೆ ಈ ರೀತಿ ಆಗಬಾರದು. ಆದುದರಿಂದ ಸರ್ಕಾರದವರು ಇದರ ಬಗ್ಗೆ ಕ್ರಮ ತೆಗೆದುಕೊಂಡು ಆ ಸಂಸ್ಥೆಯ ಬೇಡ್‌ಗಳನ್ನು ವಶಪಡಿಸಿಕೊಳ್ಳುತ್ತೀರಾ? ಮತ್ತು ಡೆಡ್‌ವುಡು ಗಳನ್ನು ಅಮಾನತ್ತಿನಲ್ಲಿ ಇಡಬಾರದಾಗಿತ್ತು.

ಶ್ರೀ ಆರ್. ಎಲ್. ಜಾಲಪ್ಪ.—ಕರ್ನಾಟಕ ರಾಜ್ಯದಲ್ಲಿ 22 ಸಾವಿರ ಸೊಸೈಟಿಗಳಿವೆ. ಪ್ರತಿ ಯೊಂದರ ವಿಷಯವೂ ನಮ್ಮ ಗಮನಕ್ಕೆ ಬರುವುದು ಕಷ್ಟವಾಗುತ್ತದೆ. 1980-81 ರಲ್ಲಿ ಇದು ಆಗಿತ್ತು. ಮಾನ್ಯ ಸದಸ್ಯರಿಗೆ ಮೊದಲೇ ಗೊತ್ತಿತ್ತು ಎಂದು ಕಾಣುತ್ತದೆ. ನನ್ನ ಗಮನಕ್ಕೆ ಬಂದ ಮೇಲೆ, ಕಾಯಿದೆ 64ರ ಪ್ರಕಾರ ಎನ್‌ಕ್ವರಿಮಾಡಿ ಎಂದು ಹೇಳಿದ್ದೇನೆ. ತಕ್ಷಣ ಕಾರ್ಯಕ್ರಮ ತೆಗೆದುಕೊಳ್ಳು ತ್ತೇನೆ.

ನಿಷ್ಕಯ.—ತಿಪಟೂರು ತಾಲ್ಲೂಕಿನಲ್ಲಿ ಕ್ಷಾಮ ಪರಿಸ್ಥಿತಿ

ಪ್ರ. 166 (7) ಶ್ರೀ ಎಸ್. ವಿ. ಗಂಗಾಧರಪ್ಪ (ತಿಪಟೂರು) ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:—

ಅ. ತಿಪಟೂರು ತಾಲ್ಲೂಕಿನಲ್ಲಿ ಕ್ಷಾಮ ಪರಿಸ್ಥಿತಿ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ?

ಆ. ಇದರ ಬಗ್ಗೆ ಸರ್ಕಾರದವರು ತೆಗೆದುಕೊಂಡ ಪರಿಣಾಮಕಾರಿ ಯೋಜನೆಗಳೇನು?

ಇ. ತಿಪಟೂರು ತಾಲ್ಲೂಕಿನಲ್ಲಿ ತೆಂಗಿನ ಮರ, ಅಡಕಿ ಮರ ಮಳೆಯಿಲ್ಲದೆ ಒಣಗಿ ಹೋಗಿರು ವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ?

ಈ. ಈ ದಿಶೆಯಲ್ಲಿ ತೊಂದರೆಗೊಳಗಾದ ಜನರಿಗೆ ಪರಿಹಾರ ಕೊಡಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಶ್ರೀ ಆರ್. ಎಲ್. ಜಾಲಪ್ಪ.—(ಕಂದಾಯ ಸಚಿವರು)

ಅ. ಸರ್ಕಾರದ ಗಮನಕ್ಕೆ ಬಂದಿದೆ.

ಆ. ಈ ತಾಲ್ಲೂಕಿನಲ್ಲಿ ವಿವಿಧ ಇಲಾಖೆಗಳು ಅಂದರೆ, ಲೋಕೋಪಯೋಗಿ, ತಾಲ್ಲೂಕು ಬೋರ್ಡ್, ಅರಣ್ಯ ಭೂಸಾರ ಸಂರಕ್ಷಣಾ ಮತ್ತು ತೋಟಗಾರಿಕೆ ಮುಖಾಂತರ ತೊಂದರೆ ಗೊಳಗಾದ ಜನರಿಗೆ ಒಟ್ಟು 259 ಅಭಾವ ಪರಿಹಾರ ಕಾಮಗಾರಿ ಕೆಲಸಗಳನ್ನು ದಿನಗೂಲಿ ಯಂತೆ ಒದಗಿಸಲಾಗಿದೆ. ಇದಕ್ಕೆ ಇಲ್ಲಿಯ ತನಕ ರೂ. 790932-00 ಗಳನ್ನು ಖರ್ಚು ಮಾಡಲಾಗಿದೆ. ಕಡಿಯುವ ನೀರಿಲ್ಲದ ಹಳ್ಳಿಗಳಲ್ಲಿ ಕುಡಿಯುವ ನೀರು ಸರಬರಾಜು ಮಾರ್ಪಡು 2456-00 ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ. ಅದ್ವೈತ ಆಧಾರದ ಮೇಲೆ ಎಲ್ಲಿ ನೀರಿನ ಅವಶ್ಯಕತೆ ಇದೆಯೋ ಅಲ್ಲಿ 152 ಪಾಯಿಂಟ್‌ಗಳನ್ನು ಗುರುತಿಸಿ ಅದ ರಲ್ಲಿ 1982-83ರ ಅವಧಿಯಲ್ಲಿ 69 ಕೊಳವೆ ಭಾವಿಗಳನ್ನು ಕೊರೆಯಲಾಯಿತು. ಇದ ಕ್ಕಾಗಿ 828000-00 ರೂಪಾಯಿಗಳನ್ನು ಖರ್ಚು ಮಾಡಲಾಗಿರುತ್ತೆ. ಮತ್ತು 1883-84 ನೇ ಸಾಲಿನಲ್ಲಿ 71 ಕೊಳವೆ ಭಾವಿಗಳನ್ನು ಕೊರೆಯಲಾಗಿದೆ. ಇದಕ್ಕಾಗಿ 85200-00 ರೂಪಾಯಿಗಳನ್ನು ಖರ್ಚು ಮಾಡಲಾಗಿರುತ್ತೆ. ಪಕ್ಕದ ಜಿಲ್ಲೆಗಳಿಂದ 55 ಲಾರಿ ಲೋಡು ಹುಲ್ಲನ್ನು ತಂದು ಹಂಚಲಾಗಿದೆ. ಇಲ್ಲಿಯವರೆಗೆ ಒಟ್ಟು 13500-00 ರೂಪಾಯಿ ಗಳನ್ನು ಸಾಗಾಣಿಕೆಯ ಸಲುವಾಗಿ ಖರ್ಚು ಮಾಡಲಾಗಿರುತ್ತೆ. 1982-83ನೇ ಸಾಲಿನ ಭೂಕಂದಾಯ ರೂ. 16344236 ಗಳ ವಸೂಲಿಯನ್ನು ಸರ್ಕಾರವು ಮಾಫಿ ಮಾಡಿ ರುತ್ತೆ.

ಇ. ಹೌದು, ತಿಪಟೂರು ತಾಲ್ಲೂಕಿನ ಕೆಲವು ಭಾಗಗಳಲ್ಲಿ.

ಈ. ಅಂತಹ ಬೇಡಿಕೆಗಳು ಸರ್ಕಾರಕ್ಕೆ ಬಂದಿಲ್ಲ. ಮುಂದೆ ಬಂದ ರೈತರಿಗೆ ಕೆಲಸ ಒದಗಿಸುವ ಸಲುವಾಗಿ ಸಾಕಷ್ಟು ಅಭಾವ ಪರಿಹಾರ ಕಾಮಗಾರಿಗಳನ್ನು ತೆಗೆದುಕೊಳ್ಳಲಾಗಿದೆ.

ಶ್ರೀ ಗಂಗಾಧರಪ್ಪ.—ತಿಪಟೂರು ತಾಲ್ಲೂಕಿನಲ್ಲಿ ತಿಂಗಳಾನುಗಟ್ಟಲೆ ಕೆಲಸಕಾರ್ಯಗಳು ನಡೆಯದೆ ನಿಂತಿವೆ. ಜಿಲ್ಲಾಧಿಕಾರಿಗಳನ್ನು ಕೇಳಿದರೆ ನಾವು ಹಣ ಬಿಡುಗಡೆ ಮಾಡಿದ್ದೇವೆಂದು ಹೇಳುತ್ತಾರೆ ಆದರೆ, ತಾಲ್ಲೂಕು ಬೋರ್ಡುಗಳಿಗೆ ದುಡ್ಡು ಬಂದಿಲ್ಲ; ಇದನ್ನು ಶೀಘ್ರವಾಗಿ ಸರಿಮಾಡುವುದಕ್ಕೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ವಿ. ಎಲ್. ಪಾಟೀಲ್.—ಮೊದಲನೆಯದಾಗಿ, ಕೇಂದ್ರ ಸರ್ಕಾರದಿಂದ ನಮಗೆ ಬರಬೇಕಾದ ಹಣ ಬಂದಿಲ್ಲ. ಈಗ ಅಲ್ಲಲ ನುಳಿಯಾಗಿರುವುದರಿಂದ ಜನಗಳು ಬಿತ್ತನೆ ಕಾರ್ಯದಲ್ಲಿ ತೊಡಗಿದ್ದಾರೆ. ಸರಿಗೆ ಕೆಲಸದ ಅವಶ್ಯಕತೆ ಇದ್ದರೆ ಕೆಲಸ ಕೊಡುತ್ತೇವೆ.

ಶ್ರೀ ಗಂಗಾಧರಪ್ಪ.—ಜನಗಳು ಕೆಲಸ ಇಲ್ಲದೆ ಬಹಳ ತೊಂದರೆ ಪಡುತ್ತಿದ್ದಾರೆ. ಜನಗಳಲ್ಲಿ ಆಹಾರದ ಎದ್ದಿದೆ: ಕ್ಷಾಮಪರಿಹಾರಕ್ಕಾಗಿ ತಾವು ಏನು ವ್ಯವಸ್ಥೆ ಮಾಡುತ್ತೀರಿ ? ಈ ವಿಷಯವನ್ನು ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೂ ತರಬೇಕಾಗಿದೆ.

ಶ್ರೀ ವಿ. ಎಲ್. ಪಾಟೀಲ್.—ವ್ಯವಸ್ಥೆ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಸದಸ್ಯರು.—ತೆಂಕು ಹಾಗೂ ಅಡಿಕೆ ಮರಗಳು ಮಳೆ ಇಲ್ಲದೆ ಒಣಗಿ ಹೋಗಿವೆ. ಈ ಕ್ಷಾಮ ವನ್ನು ತಡೆಗಟ್ಟಬೇಕಾದರೆ ನೀರಿ ನಿಲ್ಲುವಂತೆ ಪೀಕಪಗಳನ್ನು ಹಾಕಿಸುವ ಯೋಜನೆ ಮಾಡಬೇಕು.

ಶ್ರೀ ವಿ.ಎಲ್. ಪಾಟೀಲ್.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲನೆ ಮಾಡುತ್ತೇನೆ.

ವಿಷಯ :- ಗುಳೇದಗುಡ್ಡ ನಗರಸಭೆಯ ಅಭಿವೃದ್ಧಿಗಳಿಗೆ ಅನುಧಾನಗಳು

ಪ್ರ. 167(52) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಗುಳೇದಗುಡ್ಡ ನಗರಸಭೆಗೆ ಅಭಿವೃದ್ಧಿ ಗ್ರಾಂಟ್ 1982-83ನೇ ಸಾಲಿಗೆ ರೂ. 2 ಲಕ್ಷ 50 ಸಾವಿರವನ್ನು ಕೊಡಲು ವಿಭಾಗಾಧಿಕಾರಿ ಬೆಳಗಾವಿ ಸರ್ಕಾರಕ್ಕೆ ಶಿಫಾರಸ್ಸು ಮಾಡಿದ್ದು ಇದು ರಾಜ್ಯ ಸರ್ಕಾರದವರ ಗಮನಕ್ಕೆ ಬಂದಿದೆಯೆ ?

ಆ. ಹಾಗಿದ್ದಲ್ಲಿ ಇದರ ವಿವರಗಳೇನು :

ಇ. ಅಭಿವೃದ್ಧಿ ಗ್ರಾಂಟ್ ಬಿಡುಗಡೆ ಮಾಡಲಾಗುವುದೆ ?

ಈ. ಇಲ್ಲದಿದ್ದಲ್ಲಿ ಕಾರಣಗಳನ್ನು ತಿಳಿಸುವುದು.

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಹಾಗೂ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಸಚಿವರು :-

ಅ. ಬಂದಿದೆ.

ಆ. ವಿವರ ಹೀಗಿದೆ.

(ಲಕ್ಷ ರೂಗಳಲ್ಲಿ)

1. 4 ಕಿ.ಮೀ. ರಸ್ತೆಗೆ 1.00

2. 4 ಕಿ.ಮೀ. ಚಾರು ರಸ್ತೆಗೆ 2.50

3. ಸಾರ್ವಜನಿಕ ಶಾಖಾಲಯ 1.00

ಇ. 1983-84 ವರ್ಷಕ್ಕೆ ಬಿಡುಗಡೆ ಮಾಡಲಾಗುವುದು.

ಈ. ಉದ್ಭವಿಸುವುದಿಲ್ಲ.

ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ.—ನಮ್ಮ ಮುನಿಸಿಪಾಲಿಟಿ ಅರ್ಥಿಕ ಪರಿಸ್ಥಿತಿ ಏನು ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆ. 4.50 ಲಕ್ಷ ರೂಪಾಯಿಗಳನ್ನು ಕೊಡುತ್ತೇವೆಂದು ಹೇಳಿ ಈಗ 2.50 ಲಕ್ಷಕ್ಕೆ ಇಳಿಸಿದ್ದೀರ, ಇದಕ್ಕೆ ಕಾರಣ ಏನು ?

ಶ್ರೀ ಎಂ. ಚಂದ್ರಶೇಖರ್.—ಇದು ಸರ್ಕಾರ ಕೊಡಬೇಕಾದ್ದಲ್ಲ; ಅವರು ಅಷ್ಟು ಹಣವನ್ನು ಕೊಡಬೇಕೆಂದು ಕೇಳಿದ್ದಾರೆ; 254 ಮುನಿಸಿಪಾಲಿಟಿ 2 ಕೋಟಿಯಲ್ಲಿ ಹಂಚಿಕೆ ಮಾಡಬೇಕು, ಇದೆ ಕ್ಲೋದು ಪರಿಮಿತಿ ಇರುವುದರಿಂದ ಅಂತಿ ಕೊಡುವುದಕ್ಕೆ ಸಾಧ್ಯವಾಗುತ್ತಿಲ್ಲ.